

“మధురమైన పిల్లలారా - ఒకప్పుడు ధనవంతముగా ఉండే భారతదేశమే ఇప్పుడు నిరుపేదగా అయిపోయింది. స్వయం తండ్రియే వచ్చి ఈ పేద భారతదేశాన్ని మళ్ళీ ధనవంతముగా తయారు చేస్తారు. ”

ప్రశ్న:- గోప-గోపికలైన మీలో అందరికంటే గొప్ప అదృష్టవంతులు ఎవరు? ఎలా?

ఉత్తరం:- ఎవరైతే ఈశ్వరీయ జ్ఞాన నృత్యమును చేస్తారో, వారే అందరికంటే గొప్ప అదృష్టవంతులు. వారే మళ్ళీ సత్తయుగములోకి వెళ్లి రాకుమార-రాకుమార్తెలతో కలిసి నాట్యము చేస్తారు. ఇటువంటి అదృష్టశాలి పిల్లలు ఇప్పుడు తండ్రి పై పూర్తిగా బలిహారమౌతారు. “బాబా నేను నీ వాడిని, నాదంటూ ఏదీ లేదు” అని అంటారు. మీరు మమ్ములను స్వర్గానికి అధికారులుగా చేస్తున్నారు. కావున నేను ఎందుకు బలిహారమవ్వను,..... అని అంటారు.

ఓంశాంతి. తండ్రి ఓ భారతవాసి పిల్లలారా! అని ధైర్యము చెప్పున్నారు. ఎటువంటి పిల్లలు? ఎవరైతే దేవతల పూజారులుగా ఉన్నారో వారే ఆ పిల్లలు. మా ఇష్ట దేవతలు, చాలా గొప్ప దేవతలు అని వారు భావిస్తారు. క్రైస్తవులు ఏసుక్రీస్తును పూజిస్తారు, బౌద్ధులు బుద్ధుని పూజిస్తారు, జైనులు మహావీరుని పూజిస్తారు. ప్రతి ఒక్కరు తమ తమ ధర్మములోని పెద్దలను పూజిస్తారు లేక స్మృతి చేస్తారు. దేవీ దేవతల మందిరాలు చాలా ఉన్నాయి. అందులో శివుని మందిరాలు కూడా ఉంటాయి. వారు నిరాకారులు, బ్రహ్మ-విష్ణు-శంకరులు ఆకారులు. లక్ష్మీనారాయణులు, సీతా-రాములు, జగదంబ-జగత్తిత సాకారులు. ఈ విషయాలు ప్రపంచములోని వారికి తెలియదు. అందువలన ఎవరైతే దేవతల పూజారులుగా ఉన్నారో, వారికి బాబా చెప్పున్నారు - “ ధైర్యముగా ఉండండి, ఓపిక పట్టండి, ఇప్పుడు స్వర్గ స్థాపన జరుగుతూ ఉంది.” భారతదేశము స్వర్గముగా ఉండేది. లక్ష్మీనారాయణుల రాజ్యాన్ని స్వర్గమని అంటారు. లక్ష్మీనారాయణుల రాజ్యము 5 వేల సంవత్సరాల క్రితము ఉండేది. సీతారాముల రాజ్యము జరిగి 3750 సంవత్సరాలు అయ్యిందని అంటారు. ఈ విషయాలు బ్రహ్మ ముఖవంశావళి బ్రాహ్మణులైన మీకు మాత్రమే తెలుసు. ప్రపంచములో అందరూ అంధకారములో ఉన్నందు వలన బుద్ధిహీనులుగా ఉన్నారు. మీకు ఒక లౌకిక తండ్రి మరియు ఒక పారలౌకిక తండ్రి ఉన్నారని వారికి అర్థం చేయించండి. పారలౌకిక తండ్రి నూతన ప్రపంచ రచయిత. తండ్రి క్రొత్త ఇంటిని కట్టిస్తారు కదా. అనంతమైన తండ్రి నూతన సృష్టిని రచిస్తారు. ఇప్పుడు భారతవాసులు ధర్మభ్రష్టులుగా అయిపోయారు. దేవతలను సర్వగుణ సంపన్నులు..... అని మహిమ చేస్తారు. ఈ మహిమ ఏ ఇతర ధర్మాల వారికి లేదు. ఏ ధర్మము వారూ తమ ఇష్టదేవతలను ఈ విధంగా మహిమ చేయరు. మీకు దేవతల భక్తులు లక్ష్మీనారాయణుల మందిరములో లభిస్తారు. శ్రీ కృష్ణుని భక్తులు కృష్ణుని మందిరములో లభిస్తారు. లక్ష్మీనారాయణులు సత్తయుగములో భారతదేశానికి యజమానులుగా ఉండేవారని మీకు తెలుసు అనగా భారతవాసులు సత్తయుగానికి అధికారులుగా ఉండేవారు. భారతదేశము చాలా ధనవంతముగా, సంపన్నంగా ఉండేది. అప్పుడు ఆది సనాతన దేవీ దేవతా ధర్మము ఉండేది. ఇది భారతదేశపు ప్రాచీన సహజ రాజయోగము, సహజ జ్ఞానము. దేవీ

దేవతా ధర్మము పురాతనమైనది కాని దేవీ దేవతా ధర్మమును ఎవరు స్థాపన చేశారో మనుష్యులు మర్చిపోయారు. మీరు సంగమ యుగీ బ్రాహ్మణులని బాబా అర్థం చేయించారు. ఆ కలియుగములోని బ్రాహ్మణులు కూడా మేము ప్రజాపిత బ్రహ్మ వంశీయులమని అంటారు అయితే బ్రహ్మ ఎప్పుడు వచ్చారో వారికి తెలియదు. ఇప్పుడు మీరు ప్రాక్టికల్ గా ప్రజాపిత బ్రహ్మవంశీయులుగా అయ్యారు. లక్ష్మీ నారాయణులు ఈ భారతదేశములోనే రాజ్యపాలన చేసి వెళ్లిపోయారని మీకు తెలుసు. వారి కంటే ఉత్తమ మనుష్యులు ఎవ్వరూ లేరు. సత్తయుగము జరిగి ఎన్ని సంవత్సరాలయ్యిందో మనుష్యులకు తెలియదు. వారు సత్తయుగ ఆయువును ఎన్నో వందల కోట్ల(అరబ్) సంవత్సరాలుగా చెప్తారు. శాస్త్రాలు తయారు చేయువారు తమ మతమును(అభిప్రాయాన్ని) వ్రాసేశారు. ఇప్పుడు తండ్రి పిల్లలైన మీకు అర్థం చేయిస్తున్నారు - ఎవరైతే భారత దేశములోని అసలైన దేవీ దేవతా ధర్మానికి చెందినవారిగా ఉండినారో వారి అనేక జన్మల అంతిమ జన్మలో ఇచ్చటకు తప్పకుండా రావాల్సిందే. ఈ వర్ణాలన్నీ భారతవాసులైన దేవీ దేవతా ధర్మానికి చెందినవారివే. చివరిలో వచ్చే ఇతర ధర్మాల వారివి కావు. మీరు ఇప్పుడు బ్రహ్మ వంశీ బ్రాహ్మణులుగా అయ్యారు. మీరు పూజారుల నుండి పూజ్యులుగా అవుతున్నారు. మాతలైన మిమ్ములను భారతమాత శక్తి అవతారమని అంటారు. జగదంబది కూడా పునర్జన్మ అని అంటారు. శివబాబా ఈ సంగమ యుగములో అవతరించారు. మిమ్ములను తన పిల్లలుగా చేసుకున్నారు.

సర్వాత్మల తండ్రి అయిన పరమపిత పరమాత్మ బ్రహ్మాండానికి అధిపతి అని పిల్లలైన మీకు తెలుసు. వారిని సృష్టికి అధిపతి అని అనజాలరు. వారు భలే తండ్రి అయినా అధిపతిగా అవ్వరు. ఇది కూడా రహస్యమైన విషయమే. వారు సృష్టికర్త అయినప్పుడు సృష్టికి, రచనకు అధిపతిగా ఉండాలి. కాని బాబా అంటున్నారు - నేను ఏ స్వర్గమునైతే స్థాపిస్తానో దానికి నేను అధిపతిగా అవ్వను. పిల్లలైన మిమ్ములను అధిపతులుగా చేస్తాను. ప్రపంచములోని వారంతా భగవంతుడు సృష్టికి యజమాని అని అంటారు. కాని వారు రచించేందుకు మాత్రమే అధిపతులు(మాలికులు). పోతే స్వర్గాధిపతులుగా మిమ్ములనే తయారు చేస్తారు. పిల్లలను తల పైకి ఎక్కించుకోవడమే తండ్రి పని. తండ్రి సేవాధారి కదా. పిల్లలకు సర్వమూ ఇచ్చేసి వెళ్లిపోతాను. మిమ్ములను అర్జునులుగా చేసి నూతన సృష్టి రచింపచేసి దానికి అధిపతిగా తయారు చేసి నేను రిటైర్ అయిపోతానని ఈ తండ్రి కూడా అంటున్నారు. మీరు బ్రహ్మాండానికి కూడా అధిపతులుగా పిలువబడ్డారు. ఎందుకంటే మీరు బ్రహ్మాండానికి యజమాని అయిన బాబా పిల్లలు. మీరు కూడా బ్రహ్మ మహాతత్వానికి వెళ్తారు. అందువలన బ్రహ్మాండానికి అధిపతులుగా పిలువబడ్డారు. అచ్చట భలే ఆత్మలైన మీరు చైతన్యంగా ఉన్నా అక్కడ అవయవాలు ఉండవు. పరంధామములో ఉన్నప్పుడు బ్రహ్మాండానికి అధిపతులు. తర్వాత సృష్టికి యజమానులుగా అవుతారు. మళ్ళీ మీరు రాజ్యభాగ్యము పోగొట్టుకోవలసి వస్తుంది. ఈ జ్ఞానము దేవతలకు గానీ, శూద్రులకు గానీ ఉండదు. ఈ జ్ఞానము కేవలం బ్రాహ్మణులైన మీకు మాత్రమే ఉంది. బాబా ఎన్నో రహస్యమైన విషయాలు అర్థం చేయిస్తారు. హీరో పాత్ర మీదే అని బాబా అంటున్నారు - జగదంబ జ్ఞాన జ్ఞానేశ్వరి, మళ్ళీ రాజ రాజేశ్వరిగా అవుతుంది. తత్త్వమ్(మీరు కూడా అలాగే అవుతారు). కేవలం ఇద్దరితో నలుగురితో మాత్రమే ఈ పాత్ర ఉంటుందని అనుకోరాదు. సృష్టి పై రాజ్యాధికారము తీసుకోవడం, మళ్ళీ పోగొట్టుకోవడం ఇది భారతీయులు ఆడే ఆట. భారతవాసులే

సృష్టి అంతటికీ అభిపతులుగా ఉండేవారు. ఈ రోజు నిరుపేదలుగా అయిపోయారు. ఇప్పుడు అపవిత్ర రాజుల రాజ్యము లేదు. ఇది పంచాయితీ రాజ్యము. ధర్మమే శక్తి(రిలీజన్ ఈజ్ పైట్) అని అంటారు. సర్వశక్తివంతుడైన తండ్రి కూర్చొని దేవీ దేవతా ధర్మాన్ని స్థాపన చేస్తున్నారు. వారు ఎంత శక్తినిస్తారంటే మనము సృష్టి అంతటికీ అభిపతులుగా అవుతాము. భారతదేశములో అయితే అనేక ధర్మాలున్నాయి. గుజరాత్‌లో ఉండేవారు మేము గుజరాతీయులమని అంటారు. సత్తయుగములో ఒకే ధర్మముండేది. మీకు మళ్ళీ గీతా జ్ఞానము వినిపిస్తానని తండ్రి అంటున్నారు - జీవించి ఉన్నంత వరకు జ్ఞానామృతము త్రాగుతూనే ఉంటాము. అనేక జన్మల భారాన్ని దించుకోవాలి. వారైతే యుద్ధ మైదానాన్ని చూపించి కృష్ణుని పేరు వేసేశారు. భగవంతుడు అంటున్నారు - నేను నీ రథములో ప్రవేశించి మాయ పై విజయము పొందుకునేందుకు యుద్ధ మైదానములో నిలబెడ్తాను. నీతో పాటు పిల్లలను కూడా నిలబెడ్తాను. మాయాజీతులుగా తయారై స్వర్గానికి అభిపతులుగా అవుతామని మీకు తెలుసు. వారు ఈ విషయాన్ని సిపాయిలకు వర్తింపజేస్తారు. రాత్రికి పగలుకు ఉన్నంత తేడా ఉంది. మీరు మందిరాలలోకి వెళ్ళి సర్వీసు చేయాలి. ఈ లక్ష్మీనారాయణులే భారతదేశానికి అభిపతులుగా ఉండేవారని వారికి చెప్పండి. భారతవాసులు స్వర్గానికి అభిపతులుగా ఉండేవారని తెలిపే స్లోగన్లు తయారు చేయండి. ఇప్పుడు ఆస్తిని పోగొట్టుకున్నారు. శాస్త్రాలలో కృష్ణుని మహాభారత యుద్ధాన్ని చూపించారు. భక్తిమార్గములో భగవంతుని కలుసుకునేందుకు సాధన చేస్తారు. మీరు వచ్చి మాయా రావణుని నుండి ముక్తినిష్టించమని పిలుస్తారు. ఎన్నో హాహాకారాలు జరుగుతున్నాయి. యుద్ధము ప్రారంభమైతే ఆహారము, వస్త్రాలు ఏవీ లభించవు. బొంబాయిని “క్వీన్ ఆఫ్ ఇండియా(భారత రాణి)” అని అంటారు. ఎందుకంటే వారికి స్వర్గ సుఖాలను గురించి తెలియదు. మనకు తెలుసు కాబట్టి ఆంతరికములో నృత్యము చేస్తూ ఉంటాము. జ్ఞానాన్ని సద్గతి అని అంటారు. ఏ జ్ఞానము? సృష్టి ఆదిమధ్యాంతాల జ్ఞానము. ఇప్పుడు మీరు అందరికీ ఎలా అర్థం చేయించాలి అని బుద్ధిని ఉపయోగించండి. పవిత్రముగా ఉన్న దేవతలే ఇప్పుడు పతితులైపోయారు. వారిని వెతకవలసి ఉంటుంది. వారు మందిరాలలో త్వరగా లభిస్తారు. వారు కూడా సంతోషిస్తారు. జగదంబ మందిరము క్రింద ఉంది. వాస్తవానికి ఇరువురి మందిరాలు కలిసి ఉండాలి. బ్రహ్మ పుత్రిక నెంబరువన్ రాకుమారిగా అవుతుందని మీకు తెలుసు. మీరు 84 జన్మల జగదంబ జీవితచరిత్రను తెలుపగలరు. మీకు శివబాబా జీవిత చరిత్ర(బయోగ్రఫీ) కూడా తెలుసు. వారు రాయ-రప్పలలో లేరు. ఇంతకుముందు మనము కూడా అలాగే భావించేవారము. ఇతడు కూడా ఇప్పుడు చెప్తున్నారు - ఇంతకు ముందు నన్ను నేను చాలా ఉన్నతంగా భావించేవాడిని. అన్నింటికంటే ఉన్నతమైన వజ్రాల వ్యాపారము ఉండేది. ఇప్పుడు దాని కంటే ఉన్నతమైన అవినాశి జ్ఞాన రత్నాల వ్యాపారముంది. మీరు నవరత్నాల ఉంగరము కూడా ధరిస్తారు. అది కూడా దీనితో పోల్చుట జరుగుతుంది. ఇంతకుముందు ఏమీ తెలిసేది కాదు.

ఈ రోజు ముఖ్యమైన విషయం తెలియజేస్తున్నారు - బ్రహ్మాండానికి అభిపతి, ఈ సృష్టి రచయిత పరమాత్మయే. వారు రాజ్య పాలన చేయరు. రాజ్యాన్ని వారి పిల్లలైన మనకే ఇస్తారు. మనమే రాజ్యాన్ని తీసుకుంటాము, పోగొట్టుకుంటాము. ఈ విషయం కూడా తెలియాలి కదా. పోగొట్టుకున్న రాజ్యములో ఎన్ని జన్మలు తీసుకుంటాము? మళ్ళీ మన రాజ్యములో ఎన్ని జన్మలు తీసుకుంటాము? ఇంకా ఏం కావాలి? మనుష్యులు దేహాభిమానము కారణంగా తలక్రిందులుగా వ్రేలాడుతున్నారు. ఇప్పుడు మీరు

తిన్నగా అయ్యారు. మనుష్యులు మరణించినప్పుడు వారి ముఖము(తల)ను మరోవైపుకు త్రిప్పేస్తారు. ఇప్పుడు మన ముఖము పరంధామము వైపు ఉంది. ఇప్పుడు మనము ఈ శరీరాన్ని వదిలి నేరుగా వెళ్లిపోతాము. అచ్చా బాబా మన్మనాభవ అని అంటారు, నన్ను స్మృతి చేసినందున మీరు నా వద్దకు వచ్చేస్తారు. ఇచ్చట బేహద్లో(మైదానంలో) క్లాసు చాలా బాగుంది. లోపలున్న గదిలో అయితే ఇరుకుగా బాబాకు గర్భజైలుగా అనిపిస్తుంది. అనంతమైన తండ్రికి అనంతముగా కావాలి. ఇంత గొప్ప బేహద్కు అధికారి. ఈ హద్దు శరీరములో మీకు సేవ చేసేందుకు వచ్చి కూర్చుంటారు. వారు పతిత శరీరములో పతిత ప్రపంచములోకే రావాలి. పిల్లలైన మిమ్ములను పతితుల నుండి పావనంగా తయారు చేసి స్వర్గానికి అధిపతులుగా తయారు చేసిన తర్వాత మళ్ళీ నేను వెళ్లిపోతానని బాబా అంటున్నారు. ఇప్పుడు అంతా అతలాకుతలం అవుతుంది. కావున దానిని చూచి ఇంకా గట్టిపడని వారి ప్రాణాలు వెళ్లిపోతాయి. ఎవరైనా మరణించడం చూసినా చాలా మందికి పెద్ద షాక్ కలిగి వారు కూడా మరణిస్తారు. కాని మీరు చాలా శక్తిశాలిగా ఉండాలి. పిల్లకి చెలగాటము ఎలుకకు ప్రాణ సంకటము(మిరువా మౌత్ మలూకాషికార్) అని గాయనము కూడా ఉంది. ఇప్పుడు మనము స్వర్గానికి అర్హులుగా అవుతున్నాము. ఈ యుద్ధము ద్వారానే ద్వారాలు తెరచుకుంటాయని తండ్రి అంటున్నారు. ఆట పూర్తి అయ్యింది, ఇప్పుడు ఇంటికి తిరిగి వెళ్లాలి. బాబా ఆత్మిక మార్గదర్శకుడు, వారు ఆత్మల ధామానికి తీసుకెళ్తారు. కావున ఇప్పుడు తండ్రిని స్మృతి చేస్తే అంతిమతి నో గతి అయిపోతుంది. కొంతమందికి ఇచ్చట చాలా చిన్న జన్మ ఉంటుంది. గర్భములో చాలా శిక్షలు అనుభవిస్తారు. గర్భము నుండి బయటకు వస్తూనే మరణిస్తారు. మళ్ళీ మరో గర్భములో మరో లెక్కాచారము అనుభవించేందుకు వెళ్లిపోతారు. తండ్రి అంటున్నారు - మధురాతి మధురమైన పిల్లలారా! ఈ జ్ఞాన రత్నాలను బుద్ధిలో ధారణ చేయండి. మందిరాలకు వెళ్లి సర్వీసు చేయండి. దీనిని శ్రమ చేయడం అని అంటారు, భయపడకండి. మన ధర్మానికి చెందినవారుగా ఉంటే వారికి బాణము తగులుతుంది. సన్యాసుల వద్దకు వెళ్లి పరిశీలించాలి. తేలు, గట్టిగా రాయి వలె ఉంటే కుట్టదు, మెత్తగా ఉంటే కుడ్తుంది. మీరు కూడా తేలు వలె ప్రయత్నించండి. ప్రయత్నము చేస్తూ చేస్తూ తప్పకుండా విజయులుగా అవ్వనే అవుతారు. ఇప్పుడు ఇంకా అటువంటి జ్ఞాన-యోగాల శక్తి మీలో రాలేదు. అందుకే ఇంకా సన్యాసులు, రాజులు మొదలైనవారికి అర్థం చేయించలేరు. జనకుడు, పరీక్షిత్ సన్యాసులు మొదలైన వారందరూ చివరిలోనే వస్తారు. వారికి జ్ఞానమిస్తే అప్పుడు ప్రభావము తప్పక పడుతుంది. అయితే ఆ సమయములో మీరు టూలేట్(చాలా ఆలస్యమయ్యింది) అని అంటారు. బాబా జోలె నింపేందుకు వచ్చారు, కాని మీరప్పుడు రానే రాలేదని వారికి చెప్పారు. ఎల్లప్పుడూ సేవ ఎలా చేయాలి..... అని ఆలోచిస్తూ ఉండండి. ఆహ్వానపత్రికలు ముద్రించండి. ఐడియాలను, యుక్తులను తీయండి. సర్వీసు కూడా ద్రామానుసారమే జరుగుతుంది. మనము సాక్షిగా ఉండి చూస్తాము. పిల్లల కొరకు, గోప-గోపికల కొరకు భగవానువాచ - గోపీ వల్లభుడే భగవంతుడు. అతడు తండ్రి, గోప గోపికలందరూ ఇక్కడే ఉన్నారు, సత్కయగములో ఉండరు. ఇది భగవంతుడు ఇచ్చిన ఈశ్వరీయ జ్ఞాన డాన్సు. తర్వాత మళ్ళీ అచ్చటకు వెళ్లి రాకుమార రాకుమాలితో నాట్యము చేస్తారు. పిల్లలైన మీరు చాలా గొప్ప అదృష్టవంతులు కేవలం బలిహారమవ్వండి. బాబా, నేను మీ దానిని నేనెందుకు బలిహారమవ్వను? మీరు మమ్ములను స్వర్గానికి యజమానులుగా చేస్తారు.

ఇది చాలా గొప్ప సంపాదన. మిగిలిన వారందరూ శ్వశాన గ్రస్తులుగా అవ్వనున్నారు. శ్వశానము మళ్ళీ స్వర్గముగా(ఫరిస్తాన్గా) అవుతుంది. ఢిల్లీ ఫరిస్తాన్గా ఉండేది. దేవతల స్థానంగా ఉండేది. దేవ దేవతలను ఫరిస్తాన్లోని పరియాలు(సూక్ష్మదేవతలు) అని అంటారు. ఇప్పుడిది శ్వశాన వాటిక. మంచిది.

మధురాతి మధురమైన అపూరూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్మార్నింగ్

ఆత్మిక పిల్లలకు ఆత్మిక తండ్రినమస్తే.

ధర్మకొరకు ముఖ్యసారము:-

1. మేము ఈ బ్రహ్మాండానికి, విశ్వమంతటికీ అధిపతులుగా అవుతున్నాము. బ్రాహ్మణులైన మేమే మళ్ళీ దేవతలుగా అవుతాము అను నషాలో సదా ఉండాలి.
2. మీ స్థితిని దృఢంగా చేసుకోవాలి. మృత్యువుకు కూడా భయపడరాదు. తండ్రి పృథిలో ఉండాలి. ధారణ చేసి ఇతరులకు సర్వీసు చేయాలి.

వరదానము :- “ దుఃఖాన్ని సుఖంగా, గ్లానిని ప్రశంసలుగా పరివర్తన చేసే పుణ్యాత్మా భవ ”

పుణ్యాత్మలంటే ఎప్పుడూ ఎవ్వరికీ దుఃఖమునివ్వని వారు, ఎవ్వరి నుండి దుఃఖము తీసుకోనివారు. వారు దుఃఖాన్ని కూడా సుఖము రూపంలో స్వీకరిస్తారు. గ్లానిని (నిందలను) ప్రశంసలుగా భావించు వారినే పుణ్యాత్మలని అంటారు. నిందించే వారిని (తిట్టే వారిని) గాని, దుఃఖమిచ్చే ఆత్మలను గాని తమ దయా స్వరూపముతో, దయా దృష్టితో చూడాలి. గ్లాని దృష్టితో చూడరాదు. వారు తిట్టా ఉంటే మీరు పుష్టాలు వర్షించండి. అప్పుడు పుణ్యాత్మలని అంటారు.

నెల్సన్:- “ బాప్దాదాను కనులలో ఇమిడ్చుకొను వారే ప్రపంచానికి కంటిపాపలు,

బాప్దాదాను ప్రత్యక్షము చేయించే శ్రేష్ఠమైన ఆత్మలు. ”